



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३४) काठमाडौं, साउन द गते २०४१ साल (संख्या १५

श्री ५ को सरकार

कृषि मन्त्रालयको

सूचना

दाना पदार्थ नियमावली, २०४१

दाना पदार्थ ऐन, २०३३ को दफा १७ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

परिच्छेद-१

प्रारम्भिक

१. संक्षिप्त नाम र प्रारम्भः (१) यो नियमहरूको नाम “दाना पदार्थ नियमावली, २०४१” रहेको छ ।

(२) यो नियमावली तुरुत्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस नियमावलीमा,-

(क) “ऐन” भन्नाले दाना पदार्थ ऐन, २०३३ सम्झनुपर्छ ।

(ख) “सार्वजनिक विश्लेषक” भन्नाले नियम ३ बमोजिम तोकिएको व्यक्ति सम्झनुपर्छ ।

(ग) “पोको” भन्नाले दाना पदार्थ राख्ने बोरा, बाक्सा, भाँडा, बर्टन, प्याकेट वा थैलीसमेतलाई जनाउँछ ।

आधिकारिक ~~त्रै~~ त्रिपुरी विभागबाट प्रमाणित गरिएपछि मात्र लागु हुनेछ।

(घ) “स्थानीय अधिकारी” भन्नाले श्री ५ को सरकारले नेपाल राजपत्रमा सूचना प्रकाशित गरी तोकी दिएको अधिकारी सम्झनुपर्छ र त्यसरी अधिकारी नतोकिएकोमा प्रमुख जिल्ला अधिकारी सम्झनुपर्छ ।

परिच्छेद-२

सार्वजनिक विश्लेषक

३. सार्वजनिक विश्लेषकको योग्यता, काम र कर्तव्यः (१) श्री ५ को सरकारले नेपाल राजपत्रमा सूचना प्रकाशित गरी देहायको योग्यता पुगेको र दाना विश्लेषण र परीक्षणको काम गरिरहेको कुनै कर्मचारीलाई यस नियमावलीको प्रयोजनको लागि सार्वजनिक विश्लेषक तोक्न सक्नेछः—

- (क) केमेष्ट्री वा फुड साइंस वा वायोलजिकल साइंसमा एम. एस्सी. परीक्षा पास गरी दाना पदार्थ अनुसन्धान वा विश्लेषण कार्यमा दुई वर्षको अनुभव प्राप्त भएको वा,
- (ख) केमेष्ट्री विषय लिई वी. एस्सी. परीक्षा पास गरी दाना पदार्थ अनुसन्धान वा विश्लेषण कार्यमा पाँच वर्षको अनुभव प्राप्त गरेको ।

(२) सार्वजनिक विश्लेषकले दाना जाँचको, मुद्दा हेने अधिकारी वा पुनरावेदन सुन्ने अदालतले विश्लेषण वा परीक्षणको लागि पठाएको दाना पदार्थको नमूनाको विश्लेषण वा परीक्षण गरी त्यसको प्रतिवेदन त्यस्तो जाँचको, अधिकारी वा अदालतमा पठाउनु पर्नेछ ।

४. दाना पदार्थको विश्लेषण तथा परीक्षण केन्द्रीय खाद्य अनुसन्धानशालाबाट हुने:

(१) ऐन तथा यस नियमावलो बमोजिम दाना पदार्थको विश्लेषण वा परीक्षण गराउनु पर्दा त्यस्तो विश्लेषण वा परीक्षण केन्द्रीय खाद्य अनुसन्धानशालाबाट हुनेछ ।

(२) दाना पदार्थको विश्लेषण तथा परीक्षण सम्बन्धमा केन्द्रीय खाद्य अनुसन्धानशालाले देहायबमोजिम गर्नु पर्नेछः—

- (क) ऐन अन्तर्गतको मुद्दा हेने अधिकारी वा पुनरावेदन सुन्ने अदालतले जाँचको लागि पठाएको दाना पदार्थको नमूनाको विश्लेषण गरी प्रतिवेदन पठाउने,
- (ख) दाना पदार्थ स्तर निर्धारण समितिलाई कुनै दाना पदार्थको स्तर निर्धारण गर्नको लागि सहायतार्थ अनुसन्धान र अन्वेषण गरी प्रतिवेदन प्रस्तुत गर्ने, र
- (ग) दाना पदार्थ जाँच गर्ने सम्बन्धमा दाना जाँचकोहरूका तालीमको प्रबन्ध मिलाउने ।

परिच्छेद-३

दाना जाँचकी सम्बन्धी व्यवस्था

५. दाना जाँचकीको प्रमाणपत्रः ऐन बमोजिम नियुक्त गरिएको वा तोकिएको दाना जाँचकीलाई अनुसूची १ बमोजिमको ढाँचाको परिचयपत्र दिइनेछ ।
६. दाना जाँचकीको योग्यताः दाना जाँचकीको पदमा नियुक्ति हुने व्यक्तिको योग्यता कुड टेक्नोलजी वा ल्याव टेक्नोलजीमा आई. एसी. वा सो सरह वा वी. एसी. को प्रमाणपत्र प्राप्त भएको हुनु पर्नेछ ।
७. दाना जाँचकीको काम कर्तव्यः दाना जाँचकीको काम कर्तव्य देहायबमोजिम हुनेछ:-
- (क) ऐन वा यस नियमावलीको वर्खिलाप दाना पदार्थको उत्पादन वा सञ्चय वा बिक्री वितरण वा दुवानी गरिएको वा त्यस्तो काम कुरा गर्न लागेको शंका लागेमा त्यस्तो दाना पदार्थको नमूना लिई तुरन्त विश्लेषण वा परीक्षणको लागि सार्वजनिक विश्लेषक समक्ष पठाउने,
 - (ख) खण्ड (क) बमोजिम दाना पदार्थको नमूना लिई त्यसको जनाउ अनुसूची २ बमोजिमको ढाँचामा दाना पदार्थको धनीलाई दिने,
 - (ग) कुनै व्यक्ति, फर्म वा संस्थाले ऐन वा यस नियमावलीको वर्खिलाप कुनै काम कारबाई गरेको छ भन्ने सूचना प्राप्त भएमा त्यसको छानबीन गर्ने,
 - (घ) आफूले निरीक्षण गरेको र ऐन वा यस नियमावली बमोजिम कारबाई गरिएको वा जफत भएको दाना पदार्थको अभिलेख राख्ने,
 - (ङ) स्थानीय अधिकारीको सामान्य नियन्त्रणमा रही ऐन तथा यस नियमावली बमोजिम आफूलाई तोकिएको तथा आफूले गर्नु पर्ने काम कर्तव्य गर्ने ।
८. दाना जाँचकीको अधिकारः (१) दाना जाँचकीले आफ्नो कर्तव्य पालनको सिल-सिलामा देहायको अधिकार प्रयोग गर्न सक्नेछ:-
- (क) दाना पदार्थ उत्पादन गर्ने वा सञ्चय गर्ने वा बिक्री वितरण गर्ने ठाउँ-हरूबाट दाना पदार्थको नमूना लिने,
 - (ख) कुनै दाना पदार्थको बिक्री वितरणबाट सहवा रोग फैलिने संभावना छ भन्ने कुरा निजलाई लागेमा र निजको रायमा स्थानीय भेटेनरी अधिकृतसमेतको सहमति भएमा स्थानीय अधिकारीको स्वीकृति लिई त्यस्तो दाना पदार्थको बिक्री वितरणमा रोक लगाउने,
 - (ग) कुनै दाना पदार्थ दुषित छ भन्ने मनासिव माफिकको शंका भएमा स्थानीय अधिकारीको स्वीकृति लिई त्यस्तो दाना पदार्थ बिक्री वितरण गर्नमा रोक लगाउने,

आधिकारिकता मुद्रित भागबाट प्रमाणित गरिएपछि मात्र लागु हुनेछ।

- (ब) दाना पदार्थ जाँच गर्ने सम्बन्धमा कुनै दाना पदार्थ राखेको पोको वा त्यस्तो कुनै माल वस्तु राखिएको घर जग्गामा प्रवेश गर्नु पर्ने भएमा सो घर जग्गाको धनी वा सो ठाउँको जिम्मा लिएका कुनै व्यक्तिको अनुमति लिई र त्यस्तो व्यक्तिले अनुमति नदिएमा सम्बन्धित पञ्चायत वा नजिकको प्रहरी कार्यालयको प्रतिनिधि साक्षी राखी प्रवेश गर्ने,
- (छ) दाना पदार्थ उत्पादन गर्ने व्यक्तिसंग वा दाना पदार्थ उत्पादन गर्ने ठाउँमा पाइएको अन्य कुनै दाना वा दाना पदार्थमा मिश्रित हुन सक्ने अन्य पदार्थको सम्बन्धमा उत्पादनकर्ताले सन्तोषजनक उपयोग बताउन नसकी सो पदार्थ त्यहाँ रहेंदा उत्पादन भै राखेको दाना पदार्थसंग सम्मिश्रण हुन सक्ने संभावना देखेमा वा शंका लागेमा त्यस्तो पदार्थलाई अविलम्ब त्यहाँबाट हटाउन आदेश दिने,
- (च) निकासी पैठारी वा ढुवानी भै राखेको कुनै दाना पदार्थ दुषित छ भन्ने मनासिव माफिकको शंका लागेमा रोकी यस नियमावली बमोजिम आवश्यक कारबाई गर्ने, र
- (छ) विश्लेषणको लागि यस नियमावली बमोजिम लिइएको दाना पदार्थको नमूनालाई कुनै पनि सरकारी वा गैरसरकारी यातायातका साधन वा हुलाकद्वारा विश्लेषणको लागि पठाउने।

(२) उपनियम (१) को खण्ड (ख), (ग) र (च) बमोजिम गरिएको कारबाईको सूचना दाना जाँचकीले तुरुन्त स्थानीय अधिकारी र केन्द्रीय खाली अनुसन्धानशालाको प्रमुखकहाँ पठाउनु पर्नेछ ।

परिच्छेद-४

दाना पदार्थको विश्लेषण

६. दाना पदार्थको नमूनाः (१) दाना पदार्थको नमूना लिंदा दाना जाँचकीले नमूना लिने ठाउँमा नै लगभग पाँच सय ग्रामको दाना पदार्थ दुई खण्डमा लिई बेस्लाबेस्लै पोकामा राखी प्रत्येक पोकामा लाहाछाप लगाई देहायबमोजिम गर्नु पर्नेछः—

- (क) एउटा पोका विश्लेषण परीक्षणको लागि सार्वजनिक विश्लेषक समक्ष पठाउने,
- (ख) एउटा पोका स्थानीय अधिकारी समक्ष पठाउने ।
- (२) उप-नियम (१) बमोजिमका पोकाहरूभित्र राखिएका दाना पदार्थ बाहिर निस्कन, चुहन र कुनै बाहिरी चोज वा पदार्थभित्र राख्न नपाउने गरी बनेको र स्वच्छ सफा हुनुपर्छ ।

(३) यस नियमानुसार नमूनाको लागि लिइने दाना पदार्थको कुल परिमाणको प्रचलित मोल दाना जाँचकीले तिरी मात्र नमूना लिन पाउनेछ ।

(४) दाना पदार्थ राखिएको पोकामा र त्यसलाई मोडिएको बाहिरी आवरणमा समेत दाना पदार्थ राख्ने व्यक्तिको सहिछाप हुनु पर्नेछ ।

(५) उप-नियम (४) अनुसार दाना पदार्थ राखिएको पोकामा र यसलाई मोडिएको बाहिरी आवरणमा समेत दाना पदार्थ राख्ने व्यक्तिले सहिछाप नगरेमा दाना जाँचकीले विश्लेषण परीक्षणको लागि सार्वजनिक विश्लेषक समक्ष नमूना पठाउँदा सो कुराको जानकारीसमेत सार्वजनिक विश्लेषकलाई र स्थानीय अधिकारी-लाई दिनु पर्नेछ ।

१०. दाना पदार्थको नमूना पठाउने: (१) दाना जाँचकी वा मुद्दा हेने अधिकारी वा पुनरावेदन सुन्ने अदालतले विश्लेषण परीक्षणको लागि नमूना पठाउँदा देहायबमोजिम गरी पठाउनु पर्नेछ:-


(क) दाना पदार्थको नमूनालाई अनुसूची ३ मा तोकिएबमोजिमको फारामसाथ संलग्न गरी लाहाछाप लगाई सुरक्षासाथ पठाउनु पर्नेछ ।

(ख) दाना पदार्थको नमूना राखिएको पोकामा र त्यसलाई मोडिएको बाहिरी आवरणमा समेत नमूनाको वस्तुको नाम र परिमाण वा सञ्चालनको सांकेतिक संख्या केही भए सो स्पष्ट रूपमा अङ्कित गर्नु पर्नेछ ।

(ग) खण्ड (क) बमोजिम पठाउने फारामको एउटा प्रतिलिपि र नमूनाको पोकोको आवरणमा लगाइएको लाहाछापको नमूना छुट्टै खाम्मा राखी पठाउनु पर्नेछ ।

(घ) नमूना राखिएको पोको बाटोमा नखुल्ने र नचुहिने किसिमबाट बन्द-गरी सो पोकालाई बाक्लो कागजमा अन्य बेर्ने पदार्थले बेरी त्यसलाई धागो वा डोरीले बाँधी कम्तीमा विभिन्न चार ठाउँमा अक्षर स्पष्ट बुझिने गरी लाहाछाप लगाउनु पर्नेछ र त्यसरी लाहाछाप लगाउँदा उक्त लाहाछाप नउपकाई त्यस्तो पोका खोल्न नसकिने गरी लगाउनु पर्नेछ ।

(२) उप-नियम (१) बमोजिम प्राप्त भएको दाना पदार्थको नमूनाको आवरणमा लागेको लाहाछाप ठीक छ छैन भन्ने जाँच गरी त्यसको अवस्थाको अभिलेख राखी सो नमूनाको आवरण केन्द्रीय खाद्य अनुसन्धानशालाको प्रमुख वा सार्वजनिक विश्लेषक वा निजले अनुमति दिएको व्यक्तिले खोल्नु पर्नेछ ।

आधिकारिक  विभागबाट प्रमाणित गरिएपछि मात्र लागु हुनेछ।

(३) उप-नियम (१) बमोजिम प्राप्त हुन आएको दाना पदार्थको नमूनाको विश्लेषण वा परीक्षण गरी त्यसको नतीजा केन्द्रीय खाद्य अनुसन्धानशालाको प्रमुख वा सार्वजनिक विश्लेषकले अनुसूची ४ मा तोकिएबमोजिमको फाराममा सम्बन्धित अधिकृतलाई वा अदालतमा पठाउनु पर्नेछ ।

११. दाना पदार्थको जिम्मा: (१) दाना जाँचकीले कुनै दाना पदार्थ दुषित छ भन्ने शब्दा लागी यस नियमावली बमोजिम त्यस्तो दाना पदार्थको नमूना लिई सकेपछि सो पदार्थ बिक्री वितरण वा हिनामिना नहुने गरी रोकका राख्नु पर्ने देखेमा स्थानीय अधिकारीको स्वीकृति लिई सो पदार्थको स्टक सम्पूर्ण वा शब्दा लागेसम्मको अंशमा लाहाछाप लगाई आफ्नो जिम्मा राख्न सक्नेछ र यसरी जिम्मा लिइको दाना पदार्थको अनुसूची ५ मा तोकिएको ढाँचाको भरपाई सम्बन्धित व्यक्तिलाई दिनु पर्नेछ ।

(२) उप-नियम (१) बमोजिम आफ्नो जिम्मा राख्न आवश्यक नपर्ने वा सम्भव नहुने देखेमा त्यस्तो दाना पदार्थको धनीलाई सो लाहाछाप लगाइएको पदार्थ मुरक्खितसाथ राख्ने कागज गराई अनुसूची ६ बमोजिमको ढाँचामा आदेश दिनु पर्नेछ ।

१२. दाना पदार्थ दुषित नठहरिएमा रोकका रहेको पदार्थ फुकुवा गर्ने: यस नियमावली बमोजिम नमूना लिइएको दाना पदार्थको विश्लेषण वा परीक्षण गरिंदा सो दाना पदार्थ दुषित नठहरिएमा मुद्दा परिसकेको नभए दाना जाँचकीले नै सो दाना पदार्थ फुकुवा वा फिर्ता गर्नेछ ।

१३. मुद्दा दायर गर्ने: (१) यस नियमावली बमोजिम नमूना लिइएको दाना पदार्थ विश्लेषण वा परीक्षण गरिंदा दुषित ठहरिएमा दाना जाँचकीले ऐन बमोजिमको स्पष्ट अभियोग र तत्सम्बन्धी सम्पूर्ण विवरण खोली मुद्दा हेन अधिकारी समक्ष प्रस्तुत गर्नु पर्नेछ ।

(२) ऐन तथा यस नियमावली उल्लङ्घन गरेबापत कुनै व्यक्ति, फर्म वा संगठित संस्था उपरको कानूनी कारबाईमा मुद्दा हेने अधिकारी र पुनरावेदन सुन्ने अदालत-लाई सहयोग गर्नु सम्बन्धित दाना जाँचकीको कर्तव्य हुनेछ ।

१४. दाना पदार्थको पुनः विश्लेषण वा परीक्षण: नियम १३ बमोजिम मुद्दा दायर भै सकेपछि मुद्दा हेने अधिकारी वा पुनरावेदन सुन्ने अदालतले अभियुक्तको निवेदनमा सम्बन्धित दाना पदार्थको पुनः विश्लेषण वा परीक्षण गराउन मनासिव ठहराई नियम ६ को उप-नियम (१) को खण्ड (ख) बमोजिम रहेको सम्बन्धित दाना पदार्थ पुनः विश्लेषण वा परीक्षणको लागि केन्द्रीय खाद्य अनुसन्धानशालाको प्रमुख समक्ष पठाएमा निजले एक पटक पुनः विश्लेषण वा परीक्षण गरी पठाउनु पर्नेछ ।

परिच्छेद-५

दाना स्तर निर्धारण समिति

१५. दाना स्तर निर्धारण समितिको गठनः (१) ऐन तथा यस नियमावलीमा तोकिए-
बमोजिमको काम गर्नको लागि देहायबमोजिमको एउटा दाना स्तर निर्धारण
समिति (यसपछि यस परिच्छेदमा "समिति" भनिएको) गठन गरिएको छः-

- | | |
|---|--------------|
| (क) महा-निर्देशक, पशु विकास तथा पशु स्वास्थ्य विभाग | - अध्यक्ष |
| (ख) प्रमुख खाद्य अनुसन्धान अधिकृत | - उपाध्यक्ष |
| (ग) कानून तथा न्याय मन्त्रालयका उप-सचिव | - सदस्य |
| (घ) कृषि मन्त्रालयका उप-सचिव | - सदस्य |
| (ङ) उद्योग मन्त्रालय अन्तर्गतको नेपाल गुणस्तर कार्यालयको
वरिष्ठ अधिकृत | - सदस्य |
| (च) पशु चिकित्सालयका वरिष्ठ पशु चिकित्सक | - सदस्य |
| (छ) उद्योग मन्त्रालयबाट मनोनीत दाना उद्योग व्यवसायी | - सदस्य |
| (ज) पशु विकास तथा पशु स्वास्थ्य विभागबाट मनोनीत पशु
पंक्ती पालन व्यवसायमा लागेका व्यक्ति | - सदस्य |
| (झ) कृषि मन्त्रालय अन्तर्गतका सार्वजनिक विश्लेषक | - सदस्य-सचिव |
| (२) उप-नियम (१) खण्ड (छ) र (ज) बमोजिम मनोनीत सदस्यहरूको
पदावधि सामान्यतः दुई वर्षको हुनेछ । | |
| तर मनोनीत गर्ने मन्त्रालयले सो अवधि समाप्त भएपछि त्यस्तो सदस्यलाई
पुनः मनोनीत गर्न वा अवधि नपुग्दै त्यस्तो सदस्यलाई हटाउन सक्नेछ । | |
| (३) समितिको बैठकमा सम्पूर्ण सदस्य संख्याको आधाभन्दा बढी सदस्यहरू
उपस्थित भएमा गणपुरक संख्या पुगेको मानिनेछ । | |
| (४) समितिको कार्यालय श्री ५ को सरकारले तोकेको स्थानमा रहनेछ । | |
| (५) समितिका सदस्यहरूले समितिको बैठकमा भाग लिएबापत श्री ५ को
सरकारबाट निर्धारण भए बमोजिमको बैठक भत्ता पाउनेछन् । | |
| (६) समितिको बैठकको अन्य कार्यविधि समिति आफैले व्यवस्थित गर्न
सक्नेछ । | |

१६. समितिको काम कर्तव्य र अधिकारः (१) दाना पदार्थको गुणस्तर र मात्रा कुन
परिधिभित्रको हुनु पर्दछ भन्ने कुरा निर्धारण गरी सो गुणस्तर र मात्रा कायम राख्न
लागाउने सम्बन्धमा श्री ५ को सरकारलाई सल्लाह दिनु समितिको कर्तव्य हुनेछ ।

(२) दाना पदार्थको सम्बन्धमा श्री ५ को सरकारले सल्लाह मागेमा त्यस्तो
सल्लाह दिनु समितिको कर्तव्य हुनेछ ।

(३) समितिले चाहेमा कुनै खास कामको लागि उप-समितिहरू गठन गर्न सक्नेछ र त्यस्तो उप-समितिमा समितिका सदस्य नरहुँका अन्य व्यक्तिहरू पनि रहन सक्नेछन् । समितिले तोकिदिएको अधिकार प्रयोग गरी उप-समितिले कार्य गर्नेछ ।

परिच्छेद-६

अनुज्ञापत्र र अन्य व्यवस्था

१७. दाना पदार्थ बिक्री वितरण गर्ने अनुज्ञापत्रः (१) दाना पदार्थको बिक्री वितरण गर्न चाहने व्यक्तिले पाँच रूपैयाँ दस्तूर तिरी सम्बन्धित गाउँ वा नगर पञ्चायत-बाट अनुसूची उ बमोजिमको अनुज्ञापत्र लिनु पर्नेछ र त्यस्तो अनुज्ञापत्र स्थानीय अधिकारी वा निजले तोकेको कर्मचारी वा दाना जाँचकोले खोजेको बखत देखाउन सक्ने गरी बिक्रीस्थलमै राख्नु पर्नेछ ।

(२) यो नियमावली प्रारम्भ हुँदाका बखत दाना पदार्थको व्यवसायमा लागेका व्यक्तिले पनि यो नियमावली प्रारम्भ भएको मितिले तीन महीनाभित्र उप-नियम (१) बमोजिम सम्बन्धित गाउँ वा नगर पञ्चायतबाट अनुज्ञापत्र लिनु पर्नेछ ।
(३) उप-नियम (१) र (२) बमोजिम दाना पदार्थको बिक्री वितरण गर्नको लागि अनुज्ञापत्र दिएपछि सम्बन्धित गाउँ वा नगर पञ्चायतले त्यसको जानकारी केन्द्रीय खाद्य अनुसन्धानशालालाई दिनु पर्नेछ ।

१८. दाना उद्योगको अनुज्ञापत्रः (१) दाना पदार्थ उत्पादन गर्न चाहने व्यक्तिले उद्योग स्थापना गर्न उद्योग विभागमा निवेदन दिनुभन्दा अगावै केन्द्रीय खाद्य अनुसन्धानशालाको सिफारिश लिनु पर्नेछ ।

(२) उप-नियम (१) बमोजिमको सिफारिश लिन चाहने व्यक्तिले स्थापना गर्न चाहेको उद्योगको सम्बन्धमा देहायका कुराहरू खुलाई योजना तयार गरी केन्द्रीय खाद्य अनुसन्धानशालामा दरखास्त दिनु पर्नेछ ।

- (क) उद्योगको किसिम
- (ख) उद्योगको लागि चाहिने मेशीनरी
- (ग) प्राविधिक सोष
- (घ) सरसफाईको व्यवस्था
- (ङ) कच्चा पदार्थको किसिम र लोत
- (च) दाना पदार्थको प्याकिङ गर्दा एउटा पोकोको दोहोरो उपयोग गरिने भएमा त्यस्तो पोकामा कौटाणुनाशक औषधि छन् (प्यूमिजेशन) व्यवस्था ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(३) उप-नियम (२) बमोजिमको दरखास्त पर्न आएमा केन्द्रीय खाद्य अनुसन्धानशालाले आवश्यकतानुसार प्रस्तावित दाना उद्योगको योजनामा हेरफेर गरी सो अनुसार गर्न कबूलियत गराई दाना उद्योग स्थापना गर्न अनुमति दिनको लागि सिफारिश गर्नेछ ।

(४) दाना उद्योग स्थापना गरिसकेपछि दाना पदार्थको उत्पादन कार्य शुरू गर्नुभन्दा अघि बीस रूपैयाँ दस्तूर तिरी केन्द्रीय खाद्य अनुसन्धानशालाबाट अनुसूची द बमोजिमको अनुज्ञापत्र लिनु पर्नेछ ।

(५) यो नियमावली प्रारम्भ हुनुभन्दा अगावै स्थापना भएका दाना उद्योग-हरूले यो नियमावली प्रारम्भ भएको मितिले तीन महीनाभित्र उप-नियम (२) बमोजिमका विवरणहरू खुलाई केन्द्रीय खाद्य अनुसन्धानशालामा दरखास्त दिई बीस रूपैयाँ दस्तूर तिरी अनुसूची द बमोजिमको अनुज्ञापत्र लिनु पर्नेछ ।

(६) उप-नियम (४) र (५) बमोजिमको अनुज्ञापत्र स्थानीय अधिकारी वा निजले तोकेको कर्मचारी वा दाना जाँचकीले खोजेको बखत देखाउन सक्ने गरी उद्योगस्थलमै राख्नु पर्नेछ ।

१६. उत्पादनमा रोक लगाउन सकिने: नियम १८ को उप-नियम (४) र (५)

बमोजिम केन्द्रीय खाद्य अनुसन्धानशालाबाट अनुज्ञापत्र प्राप्त गरी दाना पदार्थको उत्पादन कार्य शुरू भएपछि केन्द्रीय खाद्य अनुसन्धानशालाबाट निरीक्षण हुँदा योजनामा उल्लेखित शर्त बमोजिमको व्यवस्था नभएमा वा उत्पादित दाना पदार्थ ऐन बमोजिम निर्धारित गुणस्तरको नभएमा सो शर्त अनुसारको व्यवस्था र गुणस्तरमा सुधार नगरेसम्मको लागि केन्द्रीय खाद्य अनुसन्धानशालाको सिफारिशमा सम्बन्धित स्थानीय अधिकारीले दाना पदार्थको उत्पादनमा रोक लगाउन सक्नेछ ।

२०. छुट्टाछुट्टै अनुज्ञापत्र लिनु पर्ने: एक ठाउँभन्दा बढी ठाउँहरूमा दाना पदार्थ उत्पादन वा विक्री वितरण गर्न चाहने व्यक्तिले त्यस्तो प्रत्येक ठाउँको लागि छुट्टाछुट्टै दरखास्त दिई यस परिच्छेद बमोजिम अनुज्ञापत्र प्राप्त गर्नु पर्नेछ ।

२१. अनुज्ञापत्र बहाल रहने अवधि र नवीकरण: (१) यस परिच्छेद बमोजिम प्राप्त गरेको अनुज्ञापत्र प्रत्येक वर्ष आषाढ मसान्तसम्म बहाल रहनेछ ।

(२) उप-नियम (१) बमोजिम अनुज्ञापत्र बहाल रहने अवधि समाप्त भएको मितिले पैंतीस दिनभित्र अर्को आर्थिक वर्षको निमित्त अनुज्ञापत्र दिने अधिकारीबाट अनुज्ञापत्रको नवीकरण गराउनु पर्नेछ ।

(३) उप-नियम (२) बमोजिम नवीकरणको लागि दरखास्त दिने व्यक्तिले अनुज्ञापत्रको निमित्त बीस रूपैयाँ नवीकरण दस्तूर बुझाउनु पर्नेछ ।

(४) उप-नियम (२) बमोजिमको स्थाद नाधेपछि कुनै व्यक्तिले अनुज्ञापत्रको नवीकरणको लागि दरखास्त दिन आएमा अनुज्ञापत्र दिने अधिकारीले उप-नियम

आधिकारिकूर्सुद्रण विभागबाट प्रमाणित गरिएपछि मात्र लागु हुनेछ ।

(३) बमोजिम लाग्ने दस्तूरमा देहायबमोजिमको थप दस्तूर लिई नवीकरण गर्न सक्नेछः—

(क) उप-नियम (२) बमोजिमको म्याद नाघेपछि सोही आर्थिक वर्षको आश्विनमसान्तसम्मको लागि पाँच रूपैयाँ ।

(ख) खण्ड (क) को म्याद नाघेपछि सोही आर्थिक वर्षको अन्तसम्मको लागि दश रूपैयाँ ।

२२. अनुज्ञापत्र प्राप्त गर्ने व्यक्तिले पालन गर्नु पर्ने शर्तहरूः दाना पदार्थ उत्पादन, वा बिक्री वितरण गर्ने अनुज्ञापत्र प्राप्त व्यक्तिले देहायको शर्तहरू पालन गर्नु पर्नेछः—

(क) दाना पदार्थ उत्पादन गर्ने, जम्मा गर्ने वा बिक्री गर्ने काममा सहवा वा संक्रामक रोगबाट पीडित वा फोहरी व्यक्तिलाई लगाउन हुँदैन ।

(ख) दाना पदार्थ उत्पादन गर्ने, सञ्चय गर्ने वा बिक्री गर्ने ठाउँ सधै सन्तोष-प्रद रूपले सफा सुग्धर राख्नुपर्छ । चर्पी, पिसाबखाना र फोहर वा बेकम्मा मालसामान थुपारी राख्ने ठाउँको अलग व्यवस्था गर्नु पर्नेछ ।

(ग) उत्पादक वा थोक बिक्रेताहरूले आफूले उत्पादन गरेको दाना पदार्थ-को मात्रा, दाना पदार्थ बिक्री वितरणको लागि पठाएको मात्रा र सो दाना पदार्थ कुन कुन ठाउँमा बिक्री वितरण गरिएको हो सो कुरा दर्ता किताबमा उल्लेख गरी राख्नु पर्नेछ ।

२३. दाना पदार्थ राखिने ठाउँ सम्बन्धमा : दाना पदार्थ तथार गर्ने वा राख्ने ठाउँ वा परिवहनमा प्रयोग गरिने कुनै पनि पोका देहायबमोजिमको हुनु पर्नेछ :-

(क) सफा सुग्धर तथा टुटफुट नभएको ।

(ख) राम्ररी बन्द गरिएको वा धूलो, मैला, झिङ्गा, कोरा, फटिङ्गा आदि-बाट बचाउन राम्ररी छोपिएको, र

(ग) दुर्गन्ध, फोहर, मैला, दुषित हावा वा पानी नपस्ने ।

२४. जमानतपत्र प्राप्त खुद्रा बिक्रेता : ऐनको दफा ७ को उपदफा (२) को प्रयोजनको लागि अनुज्ञापत्र प्राप्त उत्पादक वा थोक बिक्रेताको वा निजको एजेन्टबाट दाना पदार्थको किसिम, गुणस्तर, परिमाण र मूल्य खुलाई दिइएको क्यासमेमो साथमा भएको खुद्रा बिक्रेतालाई जमानतपत्र प्राप्त खुद्रा बिक्रेता मानिनेछ ।

२५. अधिकार प्रत्यायोजन गर्न सकिने: यस परिच्छेद बमोजिम केन्द्रीय खाद्य अनु-सन्धानशालालाई प्राप्त अधिकार केन्द्रीय खाद्य अनुसन्धानशालाको प्रमुखबीचे लिखित रूपमा अखिलयारी दिई श्री ५ को सरकारको कुनै अधिकृतलाई प्रत्यायोजन गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

अनुसूची—१
(नियम ५ संग सम्बन्धित)
परिचय-पत्र

नं:-

मिति :-

दाना जाँचको परिचय-पत्र :-

फोटो

नाम, थर र वतन :-

दस्तखतको नमूना :-

दर्जा :-

द्रष्टव्य :- फोटोमा समेत पनें गरी प्रमाणित गर्ने अधिकारीको दस्तखत र कार्यालयको छाप लागेको हुनु पर्नेछ ।

अधिकृत क्षेत्र र अवधि

क्षेत्र । मितिदेखि । मितिसम्म । प्रमाणित गर्ने अधिकारीको दस्तखत र मिति

--	--	--

दाना पदार्थ नियमावली, २०४१ को नियम ५ बमोजिम प्रस्तुत व्यक्तिलाई माथि उल्लेखित क्षेत्रको लागि तोकिएको मितिदेखि दाना जाँचको भै काम गर्ने अधिकार प्रशान गरिएको प्रमाणित गरिन्छ ।

दस्तखतः-

प्रमाणित गर्ने अधिकारी:-

कार्यालयः-

द्रष्टव्यः-

१. दाना जाँचकोसंग यो परिचय-पत्र साथमा रहेको हुनु पर्दछ र आवश्यक परी कुनै व्यक्तिले हेर्न चाहेमा देखाउनु पर्नेछ ।
२. कुनै पनि अवस्थामा यो परिचय-पत्र अरु कुनै व्यक्तिलाई दिनु वा प्रत्यायोजन गर्न पाइनेछैन ।
३. दाना जाँचकीले पदबाट राजीनामा गरेमा वा अन्य कुनै कारणले सो पदबाट अवकाश पाएमा यो परिचय-पत्र अविलम्ब केन्द्रीय खाद्य अनुसन्धानशालाको प्रमुखलाई फिर्ता बुझाउनु पर्नेछ ।

आधिकारिकतम् ३४९ विभागबाट प्रमाणित गरिएपछि मात्र लागु हुनेछ।

अनुसूची-२

(नियम ७ को खण्ड (ख) संग सम्बन्धित)

दाना पदार्थको धनीलाई दिने सूचना

दाना पदार्थ धनीको नाम, ठेगाना :-

मैले आजका मितिमा को

ठाउँस्थित पसल । गोदाम । घर जगाबाट
तल उल्लेख गरिएको दाना पदार्थ विश्लेषणको लागि नमूना लिएको छु ।

स्थान:-

मिति:-

दाना पदार्थको विवरण

दाना जाँचकी

आधिकारिकता मुद्रण द्विभागबाट प्रमाणित गरिएपछि मात्र लागु हुनेछ।

अनुसूची-३

(नियम १० को उप-नियम (१) को खण्ड (क) संग सम्बन्धित)

दाना पदार्थको नमूना संलग्न गरी पठाउने फाराम

संख्या :-

मिति:-

विश्लेषणको लागि पठाइएको दाना
पदार्थको विवरण

१. नमूनाको क्रम संख्या :-

२. दाना पदार्थ धनीको नाम :-

३. नमूना लिएको मिति तथा स्थान :-

४. जाँच विश्लेषणको लागि प्रेषित पदार्थको विवरण :-

यस पत्रको नक्कल प्रति एक र नमूनाको पोकामा लगाइएको लाहाछापको नमूना
छाप छुट्टै हुलाक । डकुमेन्ट । मानिस हस्ते पठाइँदैछ ।

दाना जाँचको बा
अदालत वा अन्य अधिकारी

आधिकारिक ~~त्रृ~~ रुपूर्ण विभागबाट प्रमाणित गरिएपछि मात्र लागु हुनेछ।

अनुसूची-४

(नियम १० को उप-नियम (३) संग सम्बन्धित)

दाना पदार्थको नमूनाको विश्लेषण वा परीक्षणको नतीजा पठाउने फाराम

यो प्रमाणित गरिन्छ कि त्यस
कार्यालय अदालतबाट मिति
को पत्रसंख्या	साथ
प्रयोजनका लागि पठाउनु भएको नम्बर	संकेत गरिएको
नमूना पत्रसाथ	मितिमा प्राप्त भयो
र त्यसको विश्लेषण परीक्षण गरियो र विश्लेषण परीक्षणको नतीजाहरू निम्न मुताविक छ ।

प्राप्त नमूनाको पोका र बाहिरी आवरण लगाइएको लाहाछाप (सिल) हरूको अवस्था निम्न मुताविक थियो :-

केन्द्रीय खाद्य अनुसन्धानशालाको प्रमुख वा सार्वजनिक विश्लेषक

कार्यालयको छाप :-

मिति :-

कुनै खास विषयको प्रतिवेदन मागिएको भए आवश्यक दफाहरू समावेश गर्न सक्नेछ ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

अनुसूची-५

(नियम ११ को उप-नियम (१) संग सम्बन्धित)

दाना पदार्थको जिम्मा लिदा दिने भरपाई

दाना पदार्थको धनीको नाम र ठेगाना :-

दाना पदार्थ नियमावली, २०४१ को नियम ११ को उप-नियम (१) ले दिएको अधिकार प्रयोग गरी तपाईंको स्थित पसल । गोदाम । घर । जग्गाबाट तपसीलमा लेखिएको दाना पदार्थको स्टक आज्ञामा मिति मैले आफ्नो जिम्मामा लिएको छु ।

जिम्मा लिएको स्टकको विवरण

...

... क्षेत्रको

दाना जाँचकी

मिति :-

...

आधिकारिकता द्वारा भागबाट प्रमाणित गरिएपछि मात्र लागु हुनेछ।

अनुसूची-६

(नियम ११ को उप-नियम (२) संग सम्बन्धित)

दाना पदार्थको धनीलाई दिने आदेश

दाना पदार्थ धनीको

ताम्र र ठेगाना :-

तपाईंसित रहेको दाना पदार्थ

मेरो विचारमा दुषित छ भन्ने लागेकोले यस सम्बन्धी कारबाईको लागि दाना पदार्थ नियमावली, २०४१ को नियम ११ को उप-नियम (२)ले दिएको अधिकार प्रयोग गरी सो दाना पदार्थको स्टक यस सम्बन्धमा अर्को आदेश नभएसम्म विक्री वितरण वा अन्य कुनै किसिगसंग हिनामिना हुन नपाउने गरी तपाईंले आपनो जिम्मामा सुरक्षित राख्नु होला ।

स्थान :-

... क्षेत्रको

मिति:-

दाना लाँचको

आधिकारिकता मुद्र्ये छिर्खिलावाट प्रमाणित गरिएपछि मात्र लागु हुनेछ।

अनुसुची-७

(नियम १७ र २१ संग सम्बन्धित)

दाना पदार्थ बिक्री वितरण गर्ने

अनुज्ञापत्र

सि. नं.

पत्रसंख्या चलानी नं.:-

१. पसल वा फर्मको नाम :-
 २. ठेगानाः:-
 ३. पसल । फर्मको हिस्सेदार वा कारवाईको लागि
 जिम्मा लिने व्यक्तिको नाम र थर :-
 ४. बाबुको नाम :-
 ५. बाजेको नाम :-
 ६. जन्मस्थान :-
 ७. स्थायी ठेगाना (वडा नं. समेत) :-
 ८. अस्थायी ठेगानाः-
 (वडा नं. समेत)
 ९. हस्ताखर :-
 १०. दाना पदार्थको नाम र थर :-
 ११. श्रौठाको छाप:-
 १२. फोटो:-



अनुज्ञापत्र दिने अधिकारीको दस्तखत :-

नगर वा गाउँ पञ्चायतको नाम :-

जिल्ला :-

अञ्चल :-

फोटोमा समेत पर्ने गरी दस्तखत तथा कार्यालयको छाप :-

१३. अनुज्ञापत्रको दस्तूर :-

१४. नवीकरण दस्तूर :-

नवीकरण अवधि	नवीकरण गर्ने अधिकारीको दस्तखत, अहुको छाप र मिति
देखि	सम्म

आधिकारिकता मुद्द्य लिएर बाट प्रमाणित गरिएपछि मात्र लागु हुनेछ।

अनुसूची-८

(नियम १८ को उप-नियम (४) र (५) तथा नियम २१ संग सम्बन्धित)
दाना पदार्थको उत्पादन गर्ने अनुज्ञापत्र

सि.नं.

पत्रसंख्या र चलानी नं. :-

१. उद्योगको नाम :-
२. ठेगाना :-
३. उद्योगपतिको नाम र थर:-
४. उद्योगको कारबाईका लागि जिम्मा लिने व्यक्तिको नाम र थर :-
५. बाबुको नाम :-
६. बाजेको नाम :-
७. स्थायो ठेगाना (वडा नं. समेत):-
८. अस्थायो ठेगाना (वडा नं. समेत):-
९. उत्पादन तथा बिक्री वितरण गर्ने चाहेको दाना पदार्थको नामः-
१०. हस्ताक्षर :-
११. आँठाको छाप :-
दायाँ बायाँ
१२. फोटो

केन्द्रीय खाद्य अनुसन्धानशालाको प्रमुखको दस्तखतः-

फोटोमा समेत पनें गरी दस्तखत तथा कार्यालयको छापः-

१३. अनुज्ञापत्रको दस्तूरः-
१४. नवोकरण दस्तूरः-

नवोकरण अवधि	नवोकरण गर्ने अधिकारीको दस्तखत, अड्डाको छाप र भिति	
देखि	सम्म	

आज्ञाले,
पृथुनरसिंह राणा

श्री ५ को सरकारको का. म. सचिव
आधिकारिकता मंद्रण विभागबाट प्रमाणित गरिएपाइँ भावां लागु हुनेछ।